

## AVVIŻI

1. Il-laqgħat li jmiss se jsiru kif ġej:

Il-Ħadd 7 u 21 ta' April 2013 fil-5.30p.m.

Il-Ħadd 5 u 19 ta' Mejju 2013 fis-6.00p.m.

Il-Ħadd 2 u 16 ta' Ġunju 2013 fis-6.30p.m. – Adorazzjoni Ewkaristika

Il-Ħadd 7 u 21 ta' Lulju 2013 fis-6.30p.m.

**Il-laqgħa tal-5 ta' Mejju 2013 li taħbat f'għeluq is-27 sena mit-tqegħid ta' l-istatwa tal-Madonna fil-Girgenti tibda bir-rużarju minn tarf it-triq il-qadima.**

2. Dawk li qalgħu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem sħih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.

3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.

4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD "Ix-Xejn Ahjar Minni" dwar il-hajja ta' Ġuża u l-messaġġ tal-Girgenti u DVD ieħor "Nitolbu ma' Marija" li jinkludi r-rużarji b'lehen Ġuża Mifsud.** Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.

5. Wieħed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.

6. L-indirizz tal-website tal-Moviment Madonna tal-Konsagrazzjoni huwa dan li ġej: [www.ourladyofconsecration.org](http://www.ourladyofconsecration.org)

7. Facebook: Madonna tal Konsagrazzjoni u Youtube: Guza Mifsud

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 94

APRIL 2013

JITQASSAM BLA HLAS



## DIRETTORI SPIRITWALI U SAĠERDOTI OĦRA LI GHENU LIL ĠUŻA MIFSUD

**M**eta wieħed jagħti harsa lejn il-qassisin li assistew lil Ġuża Mifsud matul ħajjitha żgur li l-virtu' jew kwalita' li kienet komuni għalihom kollha hija dik tal-qdusija. Fost l-aktar li kienet issemmi kienu San Ġorġ Preca, Dun Ġorġ Mercieca, Dun Danjel Farrugia, Mons. Salvatore Grima, Mons. Amante Buontempo u Dun Nazzaren Tonna. Ma nistax ma' nsemmix ukoll lil Mons. Carmelo Xuereb li għal snin okkupa l-kariga ta' Vigarju Ġenerali u li kellu

diversi laqgħat ma' Ġuża Mifsud biex jagħmel l-istħarriġ tiegħu fuq id-dheriet li Ġuża kienet tallega li kien ikollha.

### SAN ĠORĠ PRECA

Dwar San Ġorġ Preca, Ġuża tgħid hekk, “L-ewwel darba li jiena mort għand Dun Ġorġ Preca kien qiegħed iqarar il-Ħamrun fil-Knisja ta' San Ġejtanu u għidtlu, ‘Jiena ġejt għandek illum biex tagħmilli qrara ġenerali.’ Hu staqsieni fejn inqerr issoltu u jiena għidtlu li kont inqerr għand Dun Ġorġ Mercieca. Għidtlu li dan Dun Ġorġ Mercieca, il-konfessur tiegħi ma riedx jagħmilli din il-qrara u Dun Ġorġ Preca qalli, ‘Dun Ġorġ Mercieca ma għamilhielekx din il-qrara, u kun af li lanqas Dun Ġorġ Preca mhux ha jagħmilhielek. Din il-qrara tagħmilha mkien. Int lanqas kapaċi tagħmel dnuv venjal, aħseb u ara dnuv mejjet. U peress li qed tgħidli li l-konfessur tiegħek hu Dun Ġorġ Mercieca aħjar, għax aktar insir nafek.’” Tajjeb jingħad li Dun Ġorġ Preca u Dun Ġorġ Mercieca kienu jqerru għand xulxin.

Tkompli tgħid li meta xi żmien wara hija qaltlu li rat is-Sinjura tal-Ħajja, “Dun Ġorġ Preca kien qalli li jaf ħafna affarijiet, ‘u l-Madonna mhix ser tieqaf hawn miegħek. Jiena lil Ġesù fit-tqarbin qiegħed noħodlu rasu fuqek.’ Jiena meta kont qed inkellmu qabadni ftit tal-bard imma offretju lill-Madonna. Qalli, ‘il-Mulej ha jinqeda bik’. Jiena għidtlu, ‘Dun Ġorġ, imma inti ma taranix li jiena dgħajfa ħafna għal dawn l-affarijiet?’ Qalli, ‘Jiena ha ngħidlek biex tħalli kollox fl-Id tal-Providenza t’Alla għax Alla jinqeda b’min irid. Ftit ġranet ilu sirt naf li Ġesù qiegħed jinqeda bik biex tikkonverti l-erwieħ.’”

F’messaġġ irrekordjat minn Ġuża f’Jannar 1992 hija qalet, “Meta kont nitkellem ma’ Dun Ġorġ kien jgħidli, ‘Binti, meta jinkwetawk jew iħabbtuk jew jgħidulek xi affarijiet fuq dan il-messaġġ aqbad itlob lill-Mulej. Għax la r-ruħ tkun ta’ Alla trid tkun iddedikata ħafna fit-talb u la jkun hemm it-talb ikun hemm is-saħħa tar-ruħ... M’għandekx għalfejn toqgħod tithawwad għax il-Mulej iħobbok ħafna. Ibda itlob hekk, ‘Sinjur Alla inti fuqi taf kollox. Inti taf li jiena bniedma ddedikata għalik.’”

### DUN ĠORĠ MERECIECA

Dwar Dun Ġorġ Mercieca, Ġuża tgħid illi, “...kien jiġi d-dar iħabbat il-bieb nhar ta’ Sib t u kien jgħidilha lil ommi, ‘Kolina halli lil Ġuża tmur torqod naqra għand oħti għax jiena ha mmur

Had-Dingli... u oħti ha torqod waħedha.’ Ommi qaltlu, ‘u jiena?’ Qalilha, ‘inti għandek lil Sidor u oħti ma jkollha lil ħadd.’ Ommi kienet tgħidli, ‘Ġuża aħseb ħalli tmur torqod ma oħt Dun Ġorġ.’” Tajjeb jingħad li meta attendiet għall-Kungress ta’ l-Isem Imqaddes t’Alla li kien sar f’Raħal Gdid u li fih l-Arcisqof Gonzi kien ħabbar li l-Gvern kien għadda liġi kontra d-dagħa, hi kienet diġa qegħda Raħal Ġdid iżzomm kumpanija lil Giovanna, oħt Dun Ġorġ.

Fost affarijiet oħra Ġuża tirrakkonta kif darba Dun Ġorġ Mercieca tela’ r-razzett tal-Girgenti. Sab lil ħutha Karmnu u Kola u staqsiehom għal Nikolina, omm Ġuża. “U dana Dun Ġorġ qalilha, ‘Kolina, Kolin,’ qalilha, ‘jiena ġejt hawn fuq biex nugza gażja lil Ġuża.’ U ommi u ħuti qabdu jidhku. Qalilha, ‘Ara lil Ġuża tindahlulha fl-affarijiet tagħha... qed ngħidlek jiena, għax Ġuża qed tagħmel l-affarijiet ta’ Alla.’ U qabżet ommi u qaltlu, ‘jiena miskina dejjem ġejja u sejra warajna... imfarkka bit-tbatijiet u kollox.’ Qalilha, ‘imma qed ngħidlek lil Ġuża tkellmuhiex, għax Ġuża m’għaqda m’Alla.’ U lili kien jgħidli, ‘Ġuża jien qed ngħidlek li l-Mulej kuntent ħafna bik.’”

### MONS. SALV GRIMA

Konferma li d-direzzjoni spiritwali ta’ Ġuża minn Mons. Grima bdiet fil-bidu tas-snin ħamsin huma diversi ittri li nstabu d-dar tagħha. L-aktar ittra bikrija li sibt hija ddatata l-11 ta’ Frar 1951. Jidher li Ġuża dak iż-żmien kellha xi problemi dwar saħħitha u kienet tistħi tkellem tobbja, eċċ. Apparti minn hekk jidher li kienet qegħda tbat i minn ħafna tentazzjonijiet, għaliex fl-ittra gja msemmija, wara li għarrafha li ma kienx irrispondiha qabel għall-ittra tagħha għax kien imħabbat ħafna bl-irtiri, kompli jgħidilha hekk: “Nixtieqek ħafna li tmur għand il-professur meta tkun tiflaħ ħalli jara x’għandek u jagħmilli dak li għandek bżonn. It-tbatija u l-mistħija li ssofri, ħallathom mal-mistħija u t-tbatija li sofra Ġesù fil-Passjoni tiegħu u offrihom għall-konverżjoni tal-midinbin. Pero qis li tibza’ għall-saħħtek għax inkella ma tkunx tista’ taqdi dik il-missjoni li għazlek għalija Ġesù.

Rigward it-tentazzjonijiet, jiena nixtieqek li ma titlifx il-kalma. Tikkonfondix bihom għaliex dawk ma humiex dnuviet. Santa Katerina minn Siena kienet tkun ittentata ħafna u frattant Ġesù kien iħobba ħafna u kien jgħidilha li kien jieħu gost jaraha tikkumbatti

għall-imħabba tiegħu. U jiena naħseb li bik ukoll qiegħed jieħu gost jarak tikkumbatti u naħseb li tagħtih glorja kbira kull darba li ġġib rebħa fuqhom. Waħda qaddisa taf x'kienet tgħid? Kienet tgħid li t-tentazzjonijiet tikkonsidrhom bħala telefonati ta' Ġesù għax f'kull tentazzjoni kienet tirrikorri lejha bit-talb. Aghmel il-kuraġġ, hobb hafna lilu u tibzax mill-ebda tentazzjoni. It-Tqarbin tfallix u qis li ma tmurx thallih għax tkun ittentata. Aktar ma tkun ittentata, aktar għandek titqarben għax aktar ikollok bzonn ta' l-għajnuna tat-Tqarbin. Taf meta għandek thallih? Meta tkun ma tiflahx imma 'l bqija tqarben dejjem..."

Ittra oħra hija dik tas-6 ta' Awissu 1984, ittra mportanti għax fiha qed jiddikjara r-rwol tiegħu fir-rigward tad-direzzjoni ta' Ġuża u wkoll qiegħed juri l-fiducia tiegħu f'dak li kienet qegħda tgħidlu rigward tal-Madonna: "... Qabel xejn jiena nħoss li d-direzzjoni tiegħek il-Bambin iridha minn għandi. Jiena naċċetta din il-missjoni u ngħinek mill-aħjar li nista'. Inħossni kuntent li qed ngħinek f'dan l-appostolat qaddis. Inti wkoll għandek thossok ixxurtjatha li l-Madonna għazlittek biex ixxerred il-messaġġ tagħha. Jiena nħoss ukoll li tant Ġesù u kemm ukoll l-Omm għażiża Tiegħu huma kuntenti bik għax-xogħol li qegħda tagħmel għall-glorja tagħhom. Jiena żgur li waqt il-pont tal-mewt l-akbar konsolazzjoni li jkollok tkun dik li inti tkun komplejt max-xewqat qaddisa tagħhom. Pero, nixtieqek li inti tibza għal saħħtek biex tkun tista' taqdi din il-missjoni li afdawlek. Issa x-xogħol tiegħek għandu jkun li titlob il-Madonna biex tkompli tqaddsek halli tkun aktar denja li taqdi din il-missjoni..."

Iżda l-akbar stqarrija tiegħu dwar il-ġenwinita ta' Ġuża Mifsud toħroġ cara mid-dikjarazzjoni ffirmata minnu fit-3 ta' Ottubru 1985. Din tgħid hekk: "Ġejt mistoqsi fuq Ġuża Mifsud rigward it-titoli tal-Madonna tal-Konsagrazzjoni u Madonna tal-Girgenti. Jiena, bħala konfessur tagħha, nista' ngħid li hi ġenwina hafna u ta' min jorbot fuqha. Għalhekk, fl-opinjoni tiegħi, ta' min jinkoraġġiha biex ix-xewqat tal-Madonna jseħħu."

Dikjarazzjoni oħra tiegħu harġet fil-beraħ fil-15 ta' Frar 1990 permezz tal-Kanonku Dun Ġwann Palmier. F'din id-dikjarazzjoni ffirmata mill-Kanonku Palmier huwa jgħid hekk: "Jiena, hawn taħt iffirmit... niddikjara minn rajja u bil-liberta' kollha, li snin ilu meta kienu qegħdin jixterdu xniegħat persistent dwar dehriet tal-Madonna lil waħda xebba mis-Siġġiewi u kien qed jisemma

hafna Monsinjur Salvatore Grima, meta dan kien għadu fl-aħjar tas-sensi tiegħu, jiena mort infittxu fid-Dar tal-Kleru biex nagħmillu xi mistoqsijiet dwar dan l-għajdut. Għidtlu, 'Monsinjur, inti qiegħed tisemma hafna dwar ċerti dehriet li l-Madonna għamlet u għadha tagħmel lil waħda xebba fis-Siġġiewi (Girgenti). Din hija xi haġa serja?' Huwa qalli bla tlaqliq: 'Dik haġa serjissima! Dik ix-xebba damet hafna tiġi tqerr għandi... imma nerga ngħidlek li dik hija haġa serjissima.' Qalli wkoll li hi qegħda tiltaqa' ma hafna tfixkil ... iżda b'dana kollu żgur ta' min jemminha.'

Kif intqal drabi oħra, Mons. Grima kien strumentali hafna sabiex fl-1983, Ġuża tibda titkellem fil-pubbliku dwar l-allegati deheriet tal-Madonna u matul is-snin baqa' jgħin lil Ġuża b'kull mezz possibbli. Saħansitra kien anka jhallilha l-Ewkaristija d-dar sabiex hi tkun tista' titqarben peress li hu kien fehem li ma setgħetx toqgħod mingħajr Ġesù Ostja. Kien jieħu l-Ewkaristija miegħu kull meta kien imur għandha nhar ta' Erbgħa u Sr. Roża ġieli qaltli li tgħidx kemm kienet tkun kuntenta takkumpanjah fil-karozza għax kienu qishom ikunu f'pelegrinaġġ, b'Ġesù magħhom.

Fis-snin tmenin kien hemm drabi meta Mons. Grima akkumpanja lil Ġuża l-Kurja. Konferma ta' dan huwa parti mid-diskors ta' Mons. Carmelo Xuereb waqt l-omelija li għamel fil-quddiesa tal-funeral ta' Ġuża li saret fit-30 ta' Ottubru 1996. Huwa qal hekk, "Niftakar li madwar għaxar snin ilu, fis-sena 1987, kont Vigarju l-Kurja, Ġuża ġiet flimkien ma' Monsinjur Grima biex tarani u biex naturalment nagħti s-siġill ufficijali tad-dehriet li kellha mill-Madonna, li kienet tallega li kellha mill-Madonna. Dan ma stajtx nagħmlu jien, dan ma tistax tagħmlu l-Knisja. Il-Knisja l-proċedura tagħha hija proċedura ta' eżami rqi, ta' eżami fin qabel ma tasal għad-deċiżjoniet tagħha. Pero jiena għeditilha biex tkompli tkabbar in-numru ta' dawk l-erwieħ li jridu jitqaddsu, jersqu lejn Ġesù permezz ta' Marija Santissima. Harġet hi u kellimni Mons. Grima waħdi u qalli: "Ilni hafna nidderiġi erwieħ, imma ruħ mistika bħalma kienet ta' Ġuża, bħalma hi ta' Ġuża qatt ma ltqajt magħha." Kellu din l-idea sublimi ta' din ir-ruħ marbuta intimament ma' Alla, marbuta kompletament u intimament mal-Mulej."

...Ikompli f'harġa oħra

**Sylvana Spiteri LL.D**



diversi laqgħat ma' Ġuża Mifsud biex jagħmel l-istħarriġ tiegħu fuq id-dheriet li Ġuża kienet tallega li kien ikollha.

### SAN ĠORĠ PRECA

Dwar San Ġorġ Preca, Ġuża tgħid hekk, “L-ewwel darba li jiena mort għand Dun Ġorġ Preca kien qiegħed iqarar il-Ħamrun fil-Knisja ta' San Ġejtanu u għidtlu, ‘Jiena ġejt għandek illum biex tagħmilli qrara ġenerali.’ Hu staqsieni fejn inqerr issoltu u jiena għidtlu li kont inqerr għand Dun Ġorġ Mercieca. Għidtlu li dan Dun Ġorġ Mercieca, il-konfessur tiegħi ma riedx jagħmilli din il-qrara u Dun Ġorġ Preca qalli, ‘Dun Ġorġ Mercieca ma għamilhielex din il-qrara, u kun af li lanqas Dun Ġorġ Preca mhux ha jagħmilhielex. Din il-qrara tagħmilha mkien. Int lanqas kapaċi tagħmel dnub venjal, aħseb u ara dnub mejjet. U peress li qed tgħidli li l-konfessur tiegħek hu Dun Ġorġ Mercieca aħjar, għax aktar insir nafek.’” Tajjeb jingħad li Dun Ġorġ Preca u Dun Ġorġ Mercieca kienu jgħand għand xulxin.

Tkompli tgħid li meta xi żmien wara hija qaltli li rat is-Sinjura tal-Ħajja, “Dun Ġorġ Preca kien qalli li jaf hafna affarijiet, ‘u l-Madonna mhix ser tieqaf hawn miegħek. Jiena lil Ġesù fit-tqarbin qiegħed noħodlu rasu fuqek.’ Jiena meta kont qed inkellmu qabadni ftit tal-bard imma offretu lill-Madonna. Qalli, ‘il-Mulej ha jinqeda bik’. Jiena għidtlu, ‘Dun Ġorġ, imma inti ma taranix li jiena dgħajfa hafna għal dawn l-affarijiet?’ Qalli, ‘Jiena ha ngħidlek biex tħalli kollox fl-Id tal-Providenza t’Alla għax Alla jinqeda b’min irid. Ftit granet ilu sirt naf li Ġesù qiegħed jinqeda bik biex tikkonverti l-erwieħ.’”

F’messaġġ irrekordjat minn Ġuża f’Jannar 1992 hija qalet, “Meta kont nitkellem ma’ Dun Ġorġ kien jgħidli, ‘Binti, meta jinkwetawk jew iħabbtuk jew jgħidulek xi affarijiet fuq dan il-messaġġ aqbad itlob lill-Mulej. Għax la r-ruħ tkun ta’ Alla trid tkun iddedikata hafna fit-talb u la jkun hemm it-talb ikun hemm is-saħħa tar-ruħ... M’għandekx għalfejn toqgħod tithawwad għax il-Mulej iħobbok hafna. Ibda itlob hekk, ‘Sinjur Alla inti fuqi taf kollox. Inti taf li jiena bniedma ddedikata għalik.’

### DUN ĠORĠ MERECIECA

Dwar Dun Ġorġ Mercieca, Ġuża tgħid illi, “...kien jiġi d-dar iħabbat il-bieb nhar ta’ Sibt u kien jgħidilha lil ommi, ‘Kolina halli lil Ġuża tmur torqod naqra għand oħti għax jiena ha mmur

Had-Dingli... u oħti ha torqod waħedha.’ Ommi qaltli, ‘u jiena?’ Qalilha, ‘inti għandek lil Sidor u oħti ma jkollha lil ħadd.’ Ommi kienet tgħidli, ‘Ġuża aħseb halli tmur torqod ma oħt Dun Ġorġ.’” Tajjeb jingħad li meta attendiet għall-Kungress ta’ l-Isem Imqaddes t’Alla li kien sar f’Raħal Gdid u li fih l-Arcisqof Gonzi kien ħabbar li l-Gvern kien għadda liġi kontra d-dagħa, hi kienet diġa qegħda Raħal Gdid iżzomm kumpanija lil Giovanna, oħt Dun Ġorġ.

Fost affarijiet oħra Ġuża tirrakkonta kif darba Dun Ġorġ Mercieca tela’ r-razzett tal-Girgenti. Sab lil ħutha Karmnu u Kola u staqsiehom għal Nikolina, omm Ġuża. “U dana Dun Ġorġ qalilha, ‘Kolina, Kolin,’ qalilha, ‘jiena ġejt hawn fuq biex nugza gażja lil Ġuża.’ U ommi u ħuti qabdu jidħku. Qalilha, ‘Ara lil Ġuża tindahlulha fl-affarijiet tagħha... qed ngħidlek jiena, għax Ġuża qed tagħmel l-affarijiet ta’ Alla.’ U qabzet ommi u qaltli, ‘jiena miskina dejjem ġejja u sejra warajna... imfarkka bit-tbatijiet u kollox.’ Qalilha, ‘imma qed ngħidlek lil Ġuża tkellmuhiex, għax Ġuża m’għaqda m’Alla.’ U lili kien jgħidli, ‘Ġuża jien qed ngħidlek li l-Mulej kuntent hafna bik.’”

### MONS. SALV GRIMA

Konferma li d-direzzjoni spiritwali ta’ Ġuża minn Mons. Grima bdiet fil-bidu tas-snin ħamsin huma diversi ittri li nstabu d-dar tagħha. L-aktar ittra bikrija li sibt hija ddatata l-11 ta’ Frar 1951. Jidher li Ġuża dak iż-żmien kellha xi problemi dwar saħħitha u kienet tistħi tkellem tobbja, eċċ. Apparti minn hekk jidher li kienet qegħda tbatu minn hafna tentazzjonijiet, għaliex fl-ittra gja msemmija, wara li għarrafha li ma kienx irrispondiha qabel għall-ittra tagħha għax kien imħabbat hafna bl-irtiri, kompli jgħidilha hekk: “Nixtieqek hafna li tmur għand il-professur meta tkun tiflaħ halli jara x’għandek u jagħmillek dak li għandek bżonn. It-tbatija u l-mistħija li ssofri, ħallathom mal-mistħija u t-tbatija li sofra Ġesù fil-Passjoni tiegħu u offrihom għall-konverżjoni tal-midinbin. Pero qis li tibza’ għall-saħħtek għax inkella ma tkunx tista’ taqdi dik il-missjoni li għazlek għalija Ġesù.

Rigward it-tentazzjonijiet, jiena nixtieqek li ma titlifx il-kalma. Tikkonfondix bihom għaliex dawk ma humiex dnubiet. Santa Katerina minn Siena kienet tkun ittentata hafna u frattant Ġesù kien iħobba hafna u kien jgħidilha li kien jieħu gost jaraha tikkumbatti

## KONSAGRAZZJONI TAL-FAMILJI LILL-QALB IMQADDA TA' ĠESU U L-QALB BLA TEBGHA TA' MARIJA

Ġuża Mifsud kienet magħrufa ma' hafna Sigġiwien għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Fl-2011 fil-laqgħa ta' Mejju kien sar l-ewwel grupp ta' konsagrazzjonijiet tal-familja u l-istess sar fil-laqgħa ta' Mejju 2012.

Hija x-xewqa tal-Kumitat Madonna tal-Konsagrazzjoni illi anka din is-sena terġa ssir din iċ-ċerimonja sabiex familji godda jġu kkonsagrati. Dawk li diġa għamlu l-konsagrazzjoni jistgħu jerġgħu iġġeddu l-konsagrazzjoni tal-familja tagħhom billi jkunu preżenti għal-laqgħa tal-5 ta' Mejju u jieħdu sehem fit-talb li jingħad. Dawk li jixtiequ jagħmlu l-konsagrazzjoni għall-ewwel darba huma ġentilment mitluba jgħaddulna d-dettalji tagħhom qabel il-laqgħa ta' Mejju (email: ourladyofconsecration@gmail.com jew Facebook jew ittra f'6, Sqaq 2, Triq il-Kbira, Sigġiewi).

### AVVIŻI IMPORTANTI

#### IL-5 TA' MEJJU 2013

Dak inhar niffesteġġaw is-sebgha u għoxrin sena minn meta Ġuża Mifsud tellgħet l-istatwa tal-Madonna fil-Girgenti. Hija haġa sabiħa li dakinhar niltaqgħu il-koll flimkien, nitolbu flimkien u niringrazzjaw lis-sema flimkien. Inhegġiġkom minn issa sabiex iżzommu dan l-appuntament mal-Madonna. Hi qatt ma tonqos mill-għajjnuna tagħha, ejjew ahna wkoll naqħtu s-sehem tagħna!

#### IT-2 TA' ĠUNJU 2013

Laqgħa oħra importanti, Adorazzjoni Ewkaristika fil-preżenza ta' Ġesu Sagramentat. Ejjew halli flimkien infahħru lil Ġesu u npattu għad-disprezzi li huwa jirċievi minn tant bnedmin.

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

## GRAZZJI MAQLUGHA

**G. Gauci minn Naxxar** tiringrazzja lil Alla għall-grazzja li qalghet bl-interċessjoni tal-Madonna. Kien għadha haġja Ġuża meta kienet marret tkellimha u qaltilha li kienet inkwetata hafna minhabba uġiġh ta' ras li kellha. Ġuża kienet serhitilha mohħha u kollox ġara kif kienet indikatilha Ġuża.

**N. N. mill-Fgura** tiringrazzja lil Alla għall-grazzja li qalghet bl-interċessjoni tal-Madonna tal-Girgenti.

**R. Cauchi mill-Belt mill-Belt** jiringrazzja lil Alla għall-grazzja li qala' bl-interċessjoni ta' Ġuża Mifsud. Jgħid li f'Diċembru 2011 tah attakk tal-qalb. Dam xhur l-isptar jissielet mal-mewt iżda b'talb li sar lil Ġuża Mifsud, saħħtu qalbet għall-aħjar u reġa beda jmur għax-xogħol.

**T. Attard minn Birkirkara** jiringrazzja lil Alla għall-grazzja li qala bl-interċessjoni tal-Madonna u ta' Ġuża Mifsud. Jgħid li kellu habib tiegħu li kien l-ITU, iżda mar il-Girgenti u talab għall-bżonnijiet tiegħu dan il-habib hareġ mill-ITU.

**G. Casha minn Għawdex** tiringrazzja lil Alla għall-grazzja li qalghet bl-interċessjoni ta' Ġuża Mifsud. Kellhom tarbija li malli twieldet ġiet operata u għall-grazzja t'Alla l-operazzjoni kienet success u t-tarbija qegħda d-dar flimkien mal-familja.

**D. Saliba mill-Fgura** tiringrazzja lil Alla għall-grazzji li qalghet bl-interċessjoni tal-Madonna tal-Girgenti. Kien hemm riskju li qarib tagħha kien ser ikollu jagħmel operazzjoni serja, iżda l-operazzjoni ġiet evitata.

### TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahħrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*